



ယပၤမ့ၢ်ပှၤထူးတီၤ

တံနိ (သမိတၢ်)

တနံၤတခိၣ်မ့ၢ်ကမဲတဂၤဟဲဆူအတၢ်အိၣ်ဖျိၣ်သရၣ်အအိၣ်ဒီးတဲဘၣ်အတၢ်အိၣ်ဖျိၣ်သရၣ်ဒ်အံၤ-

“သရၣ်ဒၤ,ပှၤဂၤပှၤဂၤတဖၣ်န့ၣ်မိၣ်ဟ့ၣ်မၤဘျုးတၢ်န့ၣ်အါမးလီၤ.မ့ၢ်ယၤတဂၤယအဲၣ်ဒီးဟ့ၣ်မၤဘျုးတၢ်ဒ်ပှၤဂၤအသိးဘၣ်ဆၣ်ယတၢ်တအိၣ်ဒီးယၤနီတမံၤလၢကဟ့ၣ်မၤဘျုးတၢ်အဂီၢ်ဘၣ်.မ့ၢ်ယကဘၣ်မၤဒ်လဲၣ်”

အတၢ်အိၣ်ဖျိၣ်သရၣ်အိၣ်ဘျုးအိၣ်ဘျုးတတီၤဖိဝံၤဒီးတဲဆၢကတၢ်အီၤ-

“မ့ၢ်ဂၢ်ဒၤ,လၢနကဟ့ၣ်မၤဘျုးတၢ်အဂီၢ်န့ၣ်တၢ်ထူးတၢ်တီၤအိၣ်ဒီးန့ၣ်အါမးလီၤ.ကမ့ၢ်ဒ်နတသ့ၣ်ညါဒီးလၢ-မ့ၢ်နကဘၣ်ဟ့ၣ်မၤဘျုးတၢ်အကျဲဒ်လဲၣ်ဘၣ်အယိလီၤ”

“တၢ်တအိၣ်ဒီးယၤနီတမံၤဘၣ်သရၣ်ဒၤ.နတဲလၢတၢ်အိၣ်ဒီးယၤအါမးလၢယကဟ့ၣ်မၤဘျုးတၢ်အဂီၢ်န့ၣ်ယနၢ်တပၢ်ဘၣ်”

အသရၣ်တဲဘၣ်ကတၢ်အီၤဒ်အံၤ-

“မ့ၢ်ဂၢ်ဒၤ,ပမ့ၢ်တဲတၢ်လၢပကဘၣ်ဟ့ၣ်မၤဘျုးတၢ်လီၤန့ၣ်,ပှၤအါဒ်အါဂၤထံၣ်မ့ၢ်ဝဲတဘျီယီလၢအမ့ၢ်ဝဲကျိၣ်စ့အတၢ်ဟ့ၣ်န့ၣ်လီၤ.အနီၣ်နီၣ်တခိၣ်လၢပဟ့ၣ်မၤဘျုးတၢ်လီၤတၢ်စံးတၢ်န့ၣ်တမ့ၢ်ထဲလၢကျိၣ်စ့စ့န့ၣ်ဘၣ်.ကယဲၢ်မ့ၢ်တၢ်လၢကစၢ်ယွၤဟ့ၣ်လီၤပှၤတဖၣ်လၢအမ့ၢ်ဝဲ,အဒိန့ၣ်-ပထးခိၣ်,ပစုပခိၣ်,ပခိၣ်န့ၣ်,ပတၢ်ဆၢကတီၢ်,ပတၢ်သ့တၢ်ဘၣ်လၢအိၣ်ဒီးပှၤ(ပတၢ်လၢ)သ့ၣ်တဖၣ်န့ၣ်မ့ၢ်ပတၢ်ထူးတၢ်တီၤလၢကစၢ်ယွၤဟ့ၣ်လီၤပှၤန့ၣ်လီၤ.တၢ်သ့ၣ်တဖၣ်န့ၣ်ပမ့ၢ်ဟ့ၣ်မၤဘျုးတၢ်လီၤကတၢ်အီၤဒ်အလီၢ်အိၣ်ဝဲအသိးန့ၣ်,မ့ၢ်ပဟ့ၣ်မၤဘျုးတၢ်ဆူကစၢ်ယွၤစ့ၢ်ကိးလီၤ.တၢ်လၢပကဘၣ်သ့ၣ်ညါဆီအီၤတခိၣ်မ့ၢ်ဝဲတၢ်လၢကစၢ်ယွၤဟ့ၣ်လီၤပှၤ(တၢ်လၢအိၣ်ဒီးပှၤ)န့ၣ်မ့ၢ်တၢ်မနုၤသ့ၣ်တဖၣ်လဲၣ်န့ၣ်လီၤ.”

တၢ်လၢကစၢ်ယွၤဟ့ၣ်လီၤပှၤ(တၢ်လၢအိၣ်ဒီးပှၤ)တဖၣ်လၢအမ့ၢ်ဝဲ-

ပထးခိၣ် န့ၣ်ပစုးကါသ့အီၤကိးနံၤဒဲး,ကိးဆၢကတီၢ်ဒဲးလၢပကကတီၢ်တၢ်ဒီးပှၤဂၤလၢတၢ်ဂ့ၢ်ထီၣ်ရီၤအဂီၢ်လီၤ.လၢပကတီၢ်တၢ်ဂ့ၢ်ထီၣ်ရီၤအကျါပမ့ၢ်ပံးန့ၢ်တၢ်ဆၢကတီၢ်တနံၤဆံယံၢ်မံးနံး,တခိၣ်န့ၣ်ရံၣ်လၢပမ့ၢ်ကတီၢ်တဲန့ၢ်ပၢ်ကစၢ်ယွၤကလုာ်ကထါအဂ့ၢ်ဆူပှၤလၢအတသ့ၣ်ညါဒီးကစၢ်ယွၤဘၣ်တဖၣ်အဂီၢ်န့ၣ်.မ့ၢ်ပဟ့ၣ်မၤဘျုးတၢ်ဆူကစၢ်ယွၤစ့ၢ်ကိးလီၤ.

ပစုပခိၣ် န့ၣ်ပစုးကါသ့အီၤကိးနံၤဒဲးလၢပလဲၤက့ၤဖံးမၤတၢ်လၢပနီၢ်ကစၢ်တၢ်ဖံးတၢ်မၤအဂီၢ်န့ၣ်လီၤ.လၢပလဲၤက့ၤဖံးမၤတၢ်လၢပနီၢ်ကစၢ်တၢ်ဖံးတၢ်မၤအကျါ,ပမ့ၢ်ဟ့ၣ်လီၤတၢ်ဆၢကတီၢ်တနံၤတခိၣ်ရံၣ်,တန့ၣ်ရံၣ်လၢပလီၣ်ဘၣ်ပတၢ်မၤစၢၤအဂီၢ်,မ့ၢ်တမ့ၢ်လၢတၢ်အိၣ်ဖျိၣ်တၢ်ဖံးတၢ်မၤအဂီၢ်န့ၣ်,မ့ၢ်ပဟ့ၣ်မၤဘျုးတၢ်ဆူကစၢ်ယွၤစ့ၢ်ကိးလီၤ.

ပခိၣ်န့ၣ် န့ၣ်ပစုးကါသ့အီၤကိးနံၤဒဲးလၢပဆိမိၣ်ကူၣ်ထီၣ်ဖးလီၤတၢ်လၢပနီၢ်ကစၢ်အတၢ်ဒိၣ်ထီၣ်အါထီၣ်အဂီၢ်န့ၣ်လီၤ.လၢပဆိမိၣ်ကူၣ်ထီၣ်ဖးလီၤတၢ်လၢပနီၢ်ကစၢ်အတၢ်ဒိၣ်ထီၣ်အါထီၣ်အဂီၢ်အကျါပမ့ၢ်ဟ့ၣ်လီၤတၢ်ဆၢကတီၢ်ဆံယံၢ်မံးနံးတခိၣ်န့ၣ်ရံၣ်လၢပကဆိမိၣ်ကူၣ်ထီၣ်ဖးလီၤစ့ၢ်ကိးတၢ်ဘၣ်ယးဒီးတၢ်အိၣ်ဖျိၣ်အတၢ်ဖံးတၢ်မၤတၢ်ဂ့ၢ်ထီၣ်ပသီထီၣ်အဂီၢ်န့ၣ်,မ့ၢ်ပဟ့ၣ်မၤဘျုးတၢ်ဆူကစၢ်ယွၤစ့ၢ်ကိးလီၤ.

တၢ်သ့တၢ်ဘၣ်လီၤဆီ(တၢ်လၢ)လၢအိၣ်ဒီးပှၤ န့ၣ်ပစုးကါသ့အီၤကိးနံၤဒဲးယၣ်ယၣ်လၢပနီၢ်ကစၢ်အတၢ်ဖံးတၢ်မၤပှၤလီၤ.တၢ်လၢလၢကစၢ်ယွၤဟ့ၣ်လီၤပှၤဒီးပသ့အီၤလၢပနီၢ်ကစၢ်အဂီၢ်တဖၣ်အံၤပမ့ၢ်ဟ့ၣ်လီၤတၢ်ဆၢကတီၢ်လၢပကစုးကါသ့န့ၢ်အီၤလၢတၢ်အိၣ်ဖျိၣ်တၢ်ဖံးတၢ်မၤအပူၤန့ၣ်,မ့ၢ်ပဟ့ၣ်လီၤမၤဘျုးတၢ်ဆူကစၢ်ယွၤစ့ၢ်ကိးလီၤ.

တၢ်ဆၢကတီၢ် နစုးကါသ့အီၤကိးနံၤဒဲး,ကိးဆၢကတီၢ်ဒဲးလၢနနီၢ်ကစၢ်အတၢ်ဘၣ်ဘျုးဂီၢ်န့ၣ်,နမ့ၢ်ဟ့ၣ်လီၤစ့ၢ်ကိးနတၢ်ဆၢကတီၢ်လီၤဆီလၢနကမၤစၢၤပှၤဂၤလၢအလီၣ်ဘၣ်နတၢ်မၤစၢၤတဖၣ်,မ့ၢ်တမ့ၢ်လၢတၢ်အိၣ်ဖျိၣ်တၢ်မၤအဂီၢ်န့ၣ်,မ့ၢ်စ့ၢ်ကိးနဟ့ၣ်မၤဘျုးတၢ်ဆူကစၢ်ယွၤစ့ၢ်ကိးလီၤ.ဘၣ်မနုၤအယိလဲၣ်န့ၣ်ကစၢ်ခရံၣ်စံးဝဲဒ်.ပှၤအဆံးကတၢ်လၢသ့မၤဘၣ်အီၤန့ၣ်မ့ၢ်သ့မၤဘၣ်ယၤန့ၣ်လီၤ.”

“သရၣ်ဒၤ,မ့ၢ်ဒ်နတဲန့ၢ်ပၢ်ယၤခဲအံၤအသိးန့ၣ်,လၢယကဟ့ၣ်မၤဘျုးတၢ်အဂီၢ်တၢ်အိၣ်ဒီးယၤအါမးသၢၣ်နီၤ...”

“မ့ၢ်ဝဲသၢၣ်.လၢနကဟ့ၣ်မၤဘျုးတၢ်အဂီၢ်ကစၢ်ယွၤဟ့ၣ်ပၢ်စၢၤလဲၣ်နတၢ်ထူးတၢ်တီၤအါမးလၢနပူၤန့ၣ်လီၤ.ခဲအံၤနသ့ၣ်ညါလံကျဲလၢနကဘၣ်ဟ့ၣ်မၤဘျုးတၢ်ဒ်လဲၣ်လဲအယိ.တဘၣ်ထူးတၢ်ဆၢကတီၢ်လၢနကဟ့ၣ်မၤဘျုးတၢ်အဂီၢ်လၢတဂ့ၤ.အဂ့ၢ်ဒ်အံၤကစၢ်ခရံၣ်ဟ့ၣ်ပလီၢ်ပှၤလၢခဲမဆ့ၣ်တၢ်ကမၤအသးဒီးပှၤဒ်လဲၣ်န့ၣ်မ့ၢ်လၢပသ့ၣ်ညါဆီအီၤတသ့ဘၣ်အယိလီၤ.”

“တၢ်ဘျုးလၢနတဲန့ၢ်ပၢ်ယၤအယိလီၤသရၣ်ဒိၣ်ဒၤ.ဒ်ယပၢ်မ့ၢ်ပှၤထူးတီၤကတၢ်လၢမူခိၣ်အသိးန့ၣ်,ယဲစ့ၢ်ကိးဒ်တၢ်သ့တၢ်ဘၣ်တၢ်လၢဒိးတၢ်ဆၢကတီၢ်လၢယပၢ်ဟ့ၣ်လီၤယၤအသိး,စးထီၣ်လၢခဲအံၤဒီးဆူညါခိၣ်န့ၣ်ယကကျဲးစးဟ့ၣ်မၤဘျုးတၢ်လီၤအီၤအဂ့ၢ်ကတၢ်လၢယတၢ်အိၣ်မူအပူၤန့ၣ်လီၤ”

